

**പ്രവേശക കൂദാശകൾ**

(മാമ്മോദീസാ, തൈലാഭിഷേകം, വിശുദ്ധ കുർബാന)

**Knanaya Catholic Region, St. Thomas Syro-Malabar Catholic Diocese of Chicago**

(For private use only)



Christian Musicological Society of India

www.TheCMSIndia.org

(ദൈവാലയത്തിന്റെ പ്രധാന കവാടത്തിങ്കൽവെച്ചാണ് കുർമ്മങ്ങൾ ആരംഭിക്കുന്നത്. മുൻപു നടത്തിയ മാമ്മോദീസായിലെ തൈലം അവിടെ കരുതിയിരിക്കണം. വിശുദ്ധ മൂറോൻ, ജലം തിരി, തീപ്പെട്ടി, വെള്ളവസ്ത്രം, മുടി എന്നിവയും കരുതണം. ശിശുവിന്റെ മാമ്മോദീസാപേരു ചോദിച്ചറിയണം).

**സ്നേഹത്തിന്റെ കല്പന** (യോഹ. 13:34-35)

**കാർമ്മി:** അന്നാപെസഹാത്തിരുനാളിൽ കുർത്താവരുളിയ കല്പനപോൽ തിരുനാമത്തിൽ ചേർന്നീടാം ഒരുമയോടി ബലിയർപ്പിക്കാം.

**സമൂഹം:** അനുരഞ്ജിതരായ് തീർന്നീടാം നവമൊരു പീഠമൊരുക്കീടാം ഗുരുവിൻ സ്നേഹമൊടീയാഗം തിരുമുന്മാകെയണച്ചീടാം.

**കാർമ്മി:** അത്യുന്നതങ്ങളിൽ ദൈവത്തിനു സ്തുതി.

**സമൂഹം:** ആമ്മേൻ.

**കാർമ്മി:** ഭൂമിയിൽ മനുഷ്യർക്കു സമാധാനവും പ്രത്യാശയും എപ്പോഴും എന്നേക്കും.

**സമൂഹം:** ആമ്മേൻ.

**(പകരം ഗാനം)**

**കാർമ്മി:** അത്യുന്നതമാം സ്വർലോകത്തിൽ സർവ്വേശന സ്തുതി ഗീതം.

**സമൂഹം:** ഭൂമിയിലെങ്ങും മർത്യനു ശാന്തി പ്രത്യാശയു മെന്നേക്കും.

**കാർമ്മി:** സ്വർഗ്ഗസ്ഥനായ ഞങ്ങളുടെ പിതാവേ (സമൂഹവും ചേർന്ന്) അങ്ങയുടെ നാമം പൂജിതമാകണമെ / അങ്ങയുടെ രാജ്യം വരണമെ. അങ്ങയുടെ തിരുമനസ്സു സ്വർഗ്ഗത്തിലെപ്പോലെ ഭൂമിയിലുമാകണമെ. ഞങ്ങൾക്കു ആവശ്യകമായ ആഹാരം / ഇന്നു ഞങ്ങൾക്കു തരണമെ. ഞങ്ങളുടെ കടക്കാരോടു ഞങ്ങൾ ക്ഷമിച്ചിരിക്കുന്നതുപോലെ, ഞങ്ങളുടെ കടങ്ങളും പാപങ്ങളും ഞങ്ങളോടു ക്ഷമിക്കണമെ. ഞങ്ങളെ പ്രലോഭനത്തിൽ ഉൾപ്പെടുത്തരുതെ. ദുഷ്ടാരൂപിയിൽനിന്നു ഞങ്ങളെ രക്ഷിക്കണമെ. എന്തുകൊണ്ടെന്നാൽ / രാജ്യവും ശക്തിയും മഹത്വവും എന്നേക്കും അങ്ങയുടേതാകുന്നു. ആമ്മേൻ.

സ്വർഗ്ഗസ്ഥനായ ഞങ്ങളുടെ പിതാവേ / അങ്ങയുടെ മഹ

ത്വത്താൽ സ്വർഗ്ഗവും ഭൂമിയും നിറഞ്ഞിരിക്കുന്നു / മാലാഖമാരും മനുഷ്യരും അങ്ങു പരിശുദ്ധൻ പരിശുദ്ധൻ പരിശുദ്ധൻ എന്ന് ഉൽഘോഷിക്കുന്നു.

**ശുശ്രൂഷി:** നമുക്കു പ്രാർത്ഥിക്കാം; സമാധാനം നമ്മോടു കൂടെ.

**കാർമ്മി:** കുർത്താവായ ദൈവമേ, അങ്ങയുടെ അനുഗ്രഹം പ്രതീക്ഷിച്ചുവന്നിരിക്കുന്ന ഈ ദാസനെ (ദാസിയെ) അങ്ങയുടെ അജഗണത്തിൽ ചേർക്കുകയും പ്രസാദവരത്താൽ പ്രകാശിപ്പിക്കുകയും ചെയ്യണമേ. ജലത്താലും പരിശുദ്ധാത്മാവിനാലും വീണ്ടും ജനിച്ച് പിതാവേ എന്ന് അങ്ങയെ വിളിക്കുവാൻ ഈ ശിശുവിനെ അർഹനാ(യാ)ക്കണമേ. ഈ കൂദാശ യോഗ്യതയോടെ പരികർമ്മം ചെയ്യുവാൻ ബലഹീനരായ ഞങ്ങളെ ശക്തരാക്കണമേ. പിതാവും പുത്രനും പരിശുദ്ധാത്മാവുമായ സർവ്വേശ്വരാ, എന്നേക്കും.

**സമൂഹം:** ആമ്മേൻ.

**(സങ്കീർത്തനം 42)**

**കാർമ്മി:** കാട്ടരുവി തേടിനടക്കുന്ന മാൻപേടയെപ്പോലെ, ദൈവമേ, എന്റെ ഹൃദയം അങ്ങയെ തേടുന്നു. ജലത്താലും ആത്മാവിലും ജനിക്കുന്നില്ലെങ്കിൽ ഒരുവനും ദൈവരാജ്യത്തിൽ പ്രവേശിക്കുക സാധ്യമല്ല.

**സമൂ:** കാട്ടരുവി തേടിനടക്കുന്ന മാൻപേടയെപ്പോലെ, ദൈവമേ, എന്റെ ഹൃദയം അങ്ങയെ തേടുന്നു.

**കാർമ്മി:** ജീവന്റെ ദൈവത്തെ കാണുവാൻ എന്റെ ആത്മാവു ദാഹിക്കുന്നു.

**സമൂ:** രാവ്യം പകലും ഞാൻ കണ്ണീരു കുടിക്കുന്നു. ഞാൻ എപ്പോൾ എന്റെ ദൈവത്തെ കാണാം?

**കാർമ്മി:** എന്റെ ആത്മാവേ, നീഎന്തിന് ആകലപ്പെടുന്നു? നീ എന്തിനു വിഷാദിച്ചു കലങ്ങുന്നു? നീ ദൈവത്തെ ആശ്രയിക്കുക.

**സമൂ:** രക്ഷകനായ ദൈവത്തെ ഞാൻ പ്രകീർത്തിക്കും എന്റെ ആത്മാവ് അസ്വസ്ഥമായിരിക്കുന്നു.

**കാർമ്മി:** പകൽ ദൈവം തന്റെ അനുഗ്രഹം വർഷിക്കും. രാത്രിയിൽ ഞാൻ അവിടുത്തെ സ്തുതിക്കും.

**സമൂ:** നീ ദൈവത്തിൽ അഭയം തേടുക. രക്ഷകനായ ദൈവത്തെ ഞാൻ പ്രകീർത്തിക്കും.

**കാർമ്മി:** പിതാവിനും പുത്രനും പരിശുദ്ധാത്മാവിനും സ്തുതി.

**സമു:** ആദിമുതൽ എന്നേക്കും ആമ്മേൻ.

**കാർമ്മി:** ജലത്താലും ആത്മാവിലും ജനിക്കുന്നില്ലെങ്കിൽ ഒരവനം ദൈവരാജ്യത്തിൽ പ്രവേശിക്കുക സാധ്യമല്ല.

**ശുശ്രൂ:** നമുക്കു പ്രാർഥിക്കാം. സമാധാനം നമ്മോടുകൂടെ.

*(കാർമ്മികൻ ശിശുവിന്റെ ശിരസ്സിനു മുകളിൽ വലത്തു കൈ നീട്ടി).*

**കാർമ്മി:** ചോദിക്കുവിൻ നിങ്ങൾക്കു ലഭിക്കും; അന്വേഷിക്കുവിൻ, നിങ്ങൾ കണ്ടെത്തും; മുട്ടുവിൻ നിങ്ങൾക്കു തുറന്നു കിട്ടും എന്നുള്ളിച്ചെയ്തു കർത്താവേ, നിന്റെ കരുണയേറിയ വാഗ്ദാനം ഈ ദാസനിൽ (ദാസിയിൽ) പൂർത്തിയാക്കണമേ. നിന്റെ ദാനം വിവേകികൾക്കും ബുദ്ധിമാന്മാർക്കും എന്നതിനേക്കാൾ ശിശുക്കൾക്കു നല്കിയിരിക്കുന്നുവല്ലോ. നിന്റെ കൃപയാൽ മാമ്മോദീസാ ജലത്തിലൂടെ പാപക്കറകൾ കഴുകി ഈ ശിശു പുതുജന്മം പ്രാപിക്കട്ടെ. നിന്റെ മൗതിക ശരീരത്തിലെ അവയവമായിത്തീരുന്ന ഈ ദാസൻ (ദാസി) കൂദാശകളുടെ സ്വീകരണംവഴി ആത്മീകവും ശാരീരികവുമായി വളരുവാൻ ഇടയാകട്ടെ. ഈ ദാനത്തെപ്രതി ഈ ദാസനോടൊത്ത് (ദാസിയോടൊത്ത്) ഞങ്ങൾ നിനക്കു നന്ദി പറയുന്നു. ഇപ്പോഴും എപ്പോഴും + എന്നേക്കും.

*(ശിശുവിനെ ആശീർവദിക്കുന്നു).*

**സമു:** ആമ്മേൻ.

**കാർമ്മി:** പിശാചിന്റെ അടിമത്തത്തിൽനിന്നു മോചിതനാകാൻ (മോചിതയാകാൻ) നീ ആഗ്രഹിക്കുന്നുവോ?

**ഉത്തരം:** ആഗ്രഹിക്കുന്നു.

**കാർമ്മി:** പാപവും പാപമാർഗങ്ങളും നീ ഉപേക്ഷിക്കുന്നുവോ?

**ഉത്തരം:** ഉപേക്ഷിക്കുന്നു.

**കാർമ്മി:** ഈശോമിശിഹായെ നിന്റെ രക്ഷകനായി സ്വീകരിക്കുന്നുവോ?

**ഉത്തരം:** സ്വീകരിക്കുന്നു.

**ഒന്നാമത്തെ ലേപനം**

*(മുൻപു നടത്തിയ മാമ്മോദീസയിലെ തൈലം ഉപയോഗിച്ച് ശിശുവിന്റെ നെറ്റിയിൽ തൈലം കൊണ്ട് കുരിശുവരയ്ക്കുമ്പോൾ ചൊല്ലുന്നു).*

**കാർമ്മി:** ഈ അഭിഷേക തൈലത്താൽ പിതാവിന്റെയും പുത്രന്റെയും + പരിശുദ്ധാത്മാവിന്റെയും നാമത്തിൽ (പേര്) മുദ്രിതനാ(യാ)യിരിക്കുന്നു.

**സമു:** ആമ്മേൻ.

(എല്ലാവരും പ്രദക്ഷിണമായി വചനവേദിയിലേക്കു പോകുന്നു. തത്സമയം തഴെക്കാണുന്ന സങ്കീർത്തനം ആലപിക്കുന്നു).

**(സങ്കീർത്തനം 84)**

സൈന്യങ്ങൾ തൻ കർത്താവേ എത്ര വിശിഷ്ടം നിൻ ഗേഹം നിൻ തിരുസന്നിധി ചേരാനായ് ആത്മാവെന്നും കേഴുന്നു.

ജീവിപ്പുവനാം ദൈവത്തിൻ അപദാനാമൃത ഗാനങ്ങൾ മാമക ചിത്തവും എൻ നാവു മോദമൊടേവം പാടുന്നു.

സൈന്യങ്ങൾ തൻ രാജാവായ ദൈവത്തിൽ ബലിപീഠത്തിൽ കുരുകിൽ - മീവൽ പക്ഷികളും സങ്കേതം കണ്ടെത്തുന്നു.

**ശുശ്രൂ:** നമുക്കു പ്രാർഥിക്കാം. സമാധാനം നമ്മോടുകൂടെ.

**കാർമ്മി:** ഞങ്ങളുടെ കർത്താവായ ദൈവമേ, അങ്ങു നല്കിയിട്ടുള്ളതും എന്നാൽ കൃതജ്ഞത പ്രകാശിപ്പിക്കുവാൻ ഞങ്ങൾക്കു കഴിയാത്തതു മായ / എല്ലാ സഹായങ്ങൾക്കും അനുഗ്രഹങ്ങൾക്കുമായി / സകല സൗഭാഗ്യങ്ങളും നന്മകളും നിറഞ്ഞു മുടിച്ചുടിനിലുടുന്ന സഭയിൽ / ഞങ്ങൾ അങ്ങയെ നിരന്തരം സ്തുതിക്കുകയും മഹത്വപ്പെടുത്തുകയും ചെയ്യട്ടെ. അങ്ങു സകലത്തിന്റെയും നാഥനും സ്രഷ്ടാവുമാകുന്നു / പിതാവും പുത്രനും പരിശുദ്ധാത്മാവുമായ സർവ്വേശ്വരാ എന്നേക്കും.

**സമൂഹം:** ആമ്മേൻ. *(മദുബഹയുടെ വിരിനീക്കുന്നു).*

**(ഉത്ഥാന ഗീതം)**

*(എല്ലാവരും അശ്ശൂരായിലേക്കു തിരിഞ്ഞ് ശിരസ്സു നമിക്കുന്നു)*

സർവ്വാധിപനാം കർത്താവേ നിന്നെ വണങ്ങി നമിക്കുന്നു ഈശോ നാഥാ വിനയമൊടെ നിന്നെ നമിച്ചു പുകഴ്ത്തുന്നു.

സ്വർഗ്ഗവാതിൽ തുറന്ന ഭൂമിയിൽ  
 നിർഗളിക്കും പ്രകാശമേ - സ്വർഗ്ഗ...  
 അന്ധകാരവിരിപ്പു മാറ്റിടും  
 ചന്തമേറുന്ന ദീപമേ  
 കേഴുമാത്മാവിലാശ വീശുന്ന  
 മോഹന ദിവ്യഗാനമേ.

**ശ്രുശ്രു:** പ്രിയ സഹോദരരേ, പരിശുദ്ധാത്മാവിന്റെ കൃപാ വര പൂർണ്ണതയാൽ കാർമ്മികൻ ഈ ദാസനെ (ദാസിയെ) മുദ്രിതനാ(യാ)ക്കൻ തുടങ്ങുന്നു. അതിനൊരുകുമായി അദ്ദേഹം തനിക്കുവേണ്ടിത്തന്നെ പ്രാർത്ഥിക്കുന്നു. നമുക്കെല്ലാവർക്കും ഭക്തിയോടും ശ്രദ്ധയോടുംകൂടി മൗനമായി പ്രാർഥിക്കാം.

**കാർമ്മി:** കർത്താവേ ശക്തനായ ദൈവമേ, ശ്ലീഹന്മാരുടെ മേൽ പരിശുദ്ധാത്മാവിനെ അയച്ച് ശക്തിപ്പെടുത്തിയ അങ്ങയുടെ അനന്തകാരണ്യത്തിന് ഞങ്ങൾ നന്ദി പറയുന്നു. ശ്ലീഹന്മാരുടെയും അവരുടെ പിൻഗാമികളുടെയും കൈവയ്പുവഴി പരിശുദ്ധാത്മാവിന്റെ ദാനം ഇന്നും സഭയിൽ വർഷിച്ചുകൊണ്ടിരിക്കുന്ന അങ്ങ്, ഈ ദിവ്യദാനം അങ്ങയുടെ ദാസന് (ദാസിക്ക്) നല്കുന്നതിന് എളിയവനായ എന്നെയും യോഗ്യനാക്കണമേ. പിതാവും പുത്രനും പരിശുദ്ധാത്മാവുമായ സർവ്വേശ്വരാ, എന്നേക്കും.

**സമു:** ആമ്മേൻ.

**കൈവയ്പു പ്രാർത്ഥന**

*(കാർമ്മികൻ ഇരുകരങ്ങളും നീട്ടി അർത്ഥിയുടെ മേൽ കമഴിപ്പിടിച്ചുകൊണ്ടു ചൊല്ലുന്നു).*

**കാർമ്മി:** മാമ്മോദീസയിലൂടെ പുതുജന്മവും മിശിഹായുടെ മൗതിക ശരീരത്തിൽ അംഗത്വവും നിത്യജീവിതത്തിനുള്ള അവകാശവും ഞങ്ങൾക്കു നല്കിയ പിതാവായ ദൈവമേ, വാശാനം ചെയ്യപ്പെട്ട പരിശുദ്ധാത്മാവിനാൽ ഈ ദാസനെ (ദാസിയെ) മുദ്രിതനാ(യാ)ക്കണമേ. ആബാ, പിതാവേ എന്ന് അങ്ങയെ വിളിക്കുവാൻ പുത്രസ്വീകാരത്തിന്റെ ആത്മാവിനെ ഈ ദാസനു (ദാസിക്ക്) നല്കണമേ. കൈവയ്പു ശ്രുശ്രുഷ വഴി ദിവ്യാത്മാവിനാൽ നിറഞ്ഞ് സുവിശേഷത്തിനു സാക്ഷ്യം വഹിക്കുന്ന ധീരപടയാളിയും സഭയുടെ വിശ്വസ്തദാസനു (ദാസിയുമായി) ജീവിക്കുവാൻ ഇവനെ (ഇവളെ) ശക്തനാ(യാ)ക്കണമേ. അങ്ങനെ ആത്മാവിന്റെ ഫലങ്ങളായ സ്നേഹവും ആനന്ദവും, സമാധാനവും ക്ഷമയും, ദയയും നന്മയും, വിശ്വസ്ഥതയും സൗമ്യതയും, ആത്മസംയമനവും ഇവനിൽ (ഇവളിൽ) നിറയട്ടെ. അങ്ങയുടെ അനുഗ്രഹത്താൽ നിർമ്മലമായ ജീവിതം നയിക്കുവാൻ ഈ ദാസന് (ദാസിക്ക്) ഇടയാക്കട്ടെ. ഞങ്ങൾ അങ്ങേക്കും അങ്ങയുടെ പ്രിയപുത്രനും പരിശുദ്ധാത്മാ

വിനും സ്തുതിയും പുകഴ്ചയും ആരാധനയും സമർപ്പിക്കുന്നു. ഇപ്പോഴും എപ്പോഴും + എന്നേക്കും. (കാർമ്മികൻ അർത്ഥിയെ ആശീർവദിക്കുന്നു).

**സമു:** ആമ്മേൻ.

**ലേപനം**

*(കാർമ്മികൻ തള്ളവിരൽ മൂറോനിൽ മുക്കിയ ശേഷം അർത്ഥിയുടെ നെറ്റിയിൽ കരിശു വരയ്ക്കുന്നു).*

**കാർമ്മി:** മാമ്മോദീസാ സ്വീകരിച്ച (പേര്) പിതാവിന്റെയും പുത്രന്റെയും + പരിശുദ്ധാത്മാവിന്റെയും നാമത്തിൽ പൂർണ്ണനാ(യാ)ക്കപ്പെടുകയും സ്ഥിരീകരിക്കപ്പെടുകയും ചെയ്തിരിക്കുന്നു.

**കാർമ്മി:** കർത്താവായ ദൈവമേ, ഈ ദാസൻ (ദാസി) സ്വീകരിച്ച ജീവദായകമായ അടയാളവും പരിശുദ്ധാത്മാവിന്റെ കൃപാവരപൂർണ്ണതയും ഇവൻ (ഇവൾ) ആരംഭിച്ചിരിക്കുന്ന നവജീവിതവും ധരിച്ചിരിക്കുന്ന നീതിയുടെ കവാചവും ശത്രുവിന്റെ എല്ലാ ഉപദ്രവങ്ങളിൽനിന്ന് ഈ ദാസനെ (ദാസിയെ) സംരക്ഷിക്കട്ടെ. മിശിഹായുടെ ദിവ്യപരിമളം ജീവിതത്തിലുടനീളം പ്രസരിപ്പിക്കുവാൻ ഇവന് (ഇവൾക്ക്) ഇടയാവുകയും ചെയ്യട്ടെ.

**സമു:** ആമ്മേൻ.

**മുടിയണിയിക്കൽ**

**കാർമ്മി:** ആത്മീയദാനത്തിന്റെയും നിത്യസൗഭാഗ്യത്തിന്റെയും അടയാളമായി (പേര്) പിതാവിന്റെയും പുത്രന്റെയും + പരിശുദ്ധാത്മാവിന്റെയും നാമത്തിൽ ജീവന്റെ കിരീടം അണിയിക്കപ്പെടുന്നു.

(കാർമ്മികൻ അർത്ഥിയെ മുടിയണിയിക്കുന്നു).

**സമു:** ആമ്മേൻ.

*(എല്ലാവരും പ്രദക്ഷിണമായി മദ്ബഹായുടെ കവാടത്തിലേക്കു പോകുന്നു. പ്രദക്ഷിണസമയത്ത് ഗീതം ആലപിക്കുന്നു).*

**ഗീതം**

യോർദ്ദാൻ നദിയിൽ ദൈവസുതൻ  
 മാമ്മോദീസ മുങ്ങുമ്പോൾ  
 വിണ്ണിൻ വാതിൽ തുറക്കുന്നു  
 വാഴിപ്പാടം തിരുനാമം.

ദൈവത്തിൻ പ്രിയപുത്രനിതാ  
സംപ്രീതൻ ഞാനീസുതനിൽ  
പാവനനാദം മുഖരിതമായ്  
വാഴ്ത്തിപ്പാടം തിരുനാമം.

പുതുജന്മത്തിൻ ജീവജലം  
ആത്മവിശുദ്ധി പകർന്നരുളും  
മേഘപഥത്തിൽ വെൺപ്രാവായ്  
പാവനരൂപനിറങ്ങുന്നു.

(കർബാനയുണ്ടെങ്കിൽ കാഴ്ചവയ്ക്കിന്റെ ഗാന  
ത്തോടെ കർബാന തുടരുന്നു).

(ദിവ്യകാരുണ്യ സിംഹാസന സമയത്തി ശിശുവിന  
വിശുദ്ധ കർബാന നല്കുന്നു).

**സമാപന പ്രാർത്ഥനകൾ**

**കാർമ്മി:** കർത്താവായ ദൈവമേ, പാപങ്ങൾ നീക്കുന്ന ദിവ്യകണ്ഠാടായ ഈശോയുടെ തിരുരക്തത്താൽ ഈ ശിശുവിനെ അങ്ങ് കഴുകി വിശുദ്ധീകരിച്ചുവല്ലോ. പരിശുദ്ധാത്മാവിനെ നല്ലമെന്ന ഞങ്ങളുടെ കർത്താവിശോധിപ്പിക്കാൻ വാഴാനും ഈ ദാസനിൽ (ദാസിയിൽ) നിറവേറ്റുന്നതിനും ഞങ്ങൾ അങ്ങേയ്ക്കു നന്ദി പറയുന്നു. അങ്ങയുടെ ഈ മകനെ (മകളെ) മിശിഹായുടെ കൂട്ടവകാശിയും പരിശുദ്ധാത്മാവിന്റെ കൃപാവരത്താൽ സമ്പന്നന(യ്യ)മാക്കിയതിനും ഞങ്ങൾ അങ്ങയെ സ്തുതിക്കുന്നു. ഈ ദാസൻ (ദാസി) സത്യത്തിലും ആത്മാവിലും അങ്ങയെ മഹത്വപ്പെടുത്തുവാൻ അനുഗ്രഹിക്കണമേ. പിതാവും പുത്രനും പരിശുദ്ധാത്മാവുമായ സർവേശ്വരാ എന്നേക്കും.

**സമു:** ആമ്മേൻ, കർത്താവേ, ആശീർവദിക്കണമേ.

**കാർമ്മി:** പരിശുദ്ധ കന്യകാമറിയത്തിന്റെയും മാർയയുടെയും വിശുദ്ധ ശ്ലീഹന്മാരുടെയും ഞങ്ങളുടെ പിതാവായ മാർ തോമ്മാശ്ലീഹായുടെയും വേദസാക്ഷികളുടെയും സകല വിശുദ്ധരുടെയും ഞങ്ങളുടെ സഭയിലെ വാഴ്ത്തിപ്പട്ടവരുടെയും ഇടവക മധ്യസ്ഥനായ (മധ്യസ്ഥയായ) .... യും പ്രാർത്ഥന ഈ ശിശുവിനെ സഹായിക്കുമാറാകട്ടെ. ഈ ശിശുവിന്റെ നാമത്തിന് കാരണഭൂതനായ (യാ)യ വിശുദ്ധന്റെ (വിശുദ്ധയുടെ) ജീവിതമാതൃക ഇവന് (ഇവൾക്ക്) വഴികാട്ടിയായിരിക്കുകയും ചെയ്യട്ടെ.

**സമു:** ആമ്മേൻ.

**സമാപനാശീർവാദം**

**കാർമ്മി:** മാമ്മോദീസയിലൂടെ ദൈവമക്കളുടെ പദവിയി

ലേക്ക് നമ്മെ ഉയർത്തിയ ദൈവം വാഴ്ത്തിപ്പട്ടവനാകട്ടെ. തിരുസഭയുടെ വിശ്വസ്ഥ പുത്രനായി (പുത്രിയായി) ജീവിക്കുവാൻ അവിടുന്ന് നിന്നെ സഹായിക്കട്ടെ. പരിശുദ്ധാത്മാവിനെ സ്വീകരിച്ച നീ എന്നും സുവിശേഷത്തിനു സാക്ഷ്യം വഹിക്കുന്ന ധീര പ്രേഷിതനായ(യാ)യിത്തീരട്ടെ. കണ്ണു കണ്ടിട്ടില്ലാത്തതും കാതു കേട്ടിട്ടില്ലാത്തതും ഹൃദയം ആസ്വദിച്ചിട്ടില്ലാത്തതുമായ സ്വർഗഭാഗ്യത്തിന് അവകാശി (നി)യായിത്തീരുന്നതുവരെ ആപത്തുകളിൽ തുണയും സങ്കടങ്ങളിൽ ആശ്വാസവും പരീക്ഷകളിൽ ബലവും നല്കി അവിടുന്ന് നിന്നെ സംരക്ഷിക്കട്ടെ. മാതാപിതാക്കൾക്ക് ആശാകേന്ദ്രവും കുടുംബത്തിനു പ്രകാശവും നാടിനു സേവനമാതൃകയുമായിത്തീരുവാൻ ദൈവം നിന്നെ യോഗ്യനായ(യാ)ക്കട്ടെ. ഈ തിരുക്കർമ്മങ്ങളിൽ പങ്കുകോണ്ട എല്ലാവരെയും ദൈവം സമൃദ്ധമായി അനുഗ്രഹിക്കട്ടെ. ഇപ്പോഴും എപ്പോഴും + എന്നേക്കും.

**സമു:** ആമ്മേൻ.

(കാർമ്മികൻ എല്ലാവരെയും ആശീർവദിക്കുന്നു).

**വിടവാങ്ങൽ ശുശ്രൂഷ പ്രാർത്ഥന**

**കാർമ്മി:** വിശുദ്ധീകരണത്തിന്റെ ബലിപീഠമെ സ്വസ്തി. ഞങ്ങളുടെ കർത്താവിന്റെ കബറിടമെ സ്വസ്തി. നിന്നിൽ നിന്നു ഞാൻ സ്വീകരിച്ച കർബ്ബാന / കടങ്ങളുടെ പൊറ്റുതിക്കും പാപങ്ങളുടെ മോചനത്തിനും കാരണമാകട്ടെ. ഇനി ഒരു ബലി അർപ്പിക്കുവാൻ ഞാൻ വരുമോ ഇല്ലയോ എന്നറിഞ്ഞുകൂടാ.

(മദ്ബഹാ വിരിയിട്ടു മറയ്ക്കുന്നു).

**നിത്യസഹായ മാതേ (ഗാനം)**

നിത്യസഹായമാതേ,  
പ്രാർത്ഥിക്കാ ഞങ്ങൾക്കായ് നീ  
നിൻ മക്കൾ ഞങ്ങൾക്കായ് നീ,  
പ്രാർത്ഥിക്ക സ്പ്രേഹനാഥേ.

നീറുന്ന മാനസങ്ങൾ,  
ആയിര-മായിരങ്ങൾ  
കണ്ണീരിൻ താഴ്വരയിൽ,  
നിന്നിതാ കേഴുന്നമ്മേ.

കേൾക്കണേ രോദനങ്ങൾ,  
നല്ലണേ നൽവരങ്ങൾ  
നിൻ ദിവ്യ സുന്ദരികൾ,  
ചേർക്കണേ മക്കളേ നീ.



C H R I S T I A N  
MUSICOLOGICAL  
SOCIETY OF INDIA

For further information  
regarding this text  
Please contact  
*library@thecmsindia.org*

---

Please join the  
'CMSI Benefactors Club'  
and support the ongoing projects of  
Christian Musicological Society Of India

---

- DIGITAL LIBRARY • ARAMAIC PROJECT
- ENCYCLOPEDIA OF SYRIAC CHANTS
- MUSIC ICONOGRAPHY • CHRISTIAN ART
- RESOURCE FOR RESEARCHERS